



அறிவிக்கை எண் : 19 / 2021  
விளம்பர எண் : 599

## தமிழ்நாடு அரசுப்பணியாளர் தேர்வாணையம்

### துறைத் தேர்வுகள் - டிசம்பர் 2021

#### அறிவிக்கை

#### விண்ணப்பதாரர்களிடமிருந்து துறைத்தேர்வுகள் - டிசம்பர் 2021-க்கான விண்ணப்பங்கள் இணையவழி மூலமாக மட்டும் வரவேற்கப்படுகின்றன

தமிழ்நாடு அரசுப்பணியாளர் தேர்வாணையத்தால் ஒருமுறைப் பதிவு/நிரந்தரப் பதிவு, துறைத்தேர்வுகள் டிசம்பர்-2019-ல் அறிமுகப்படுத்தப்பட்டுள்ளது. எனவே துறைத்தேர்வுகளுக்கு விண்ணப்பிக்கும் முன் விண்ணப்பதாரர்களின் விவரங்களை ஒருமுறைப் பதிவு/நிரந்தரப் பதிவில் பதிய வேண்டும். அனைத்து விண்ணப்பதாரர்களும் ஆதார் எண்ணை கட்டாயமாக துறைத்தேர்வுக்கான ஒருமுறைப் பதிவு/நிரந்தரப் பதிவுடன் இணைக்க வேண்டும். பெயர், தலைப்பெழுத்து, தகப்பனாரின் பெயர், பிறந்த தேதி, பணிபுரியும் மாவட்டம் போன்றவற்றில் ஏதேனும் மாற்றம் தேவைப்படின, ஒருமுறைப் பதிவு/நிரந்தரப் பதிவில் மாற்றம் செய்தபின் விண்ணப்பிக்க வேண்டும்.

விண்ணப்பதாரர்கள் இணையவழி மூலமாக மட்டுமே துறைத் தேர்விற்கு விண்ணப்பிக்க வேண்டும். பிற வகைகளில் பெறப்படும் விண்ணப்பங்கள் ஏற்றுக்கொள்ளப்படமாட்டாது. விண்ணப்பக் கட்டணம் செலுத்தியிருந்தாலும் அவை நிராகரிக்கப்படும்.

தேர்வின் பெயர் : துறைத் தேர்வுகள் - டிசம்பர் - 2021

அறிவிக்கை நாள் : 22.11.2021

விண்ணப்பிக்க கடைசி நாள் : 21.12.2021

தேர்வு நடைபெறும் தேதிகள் :

கணினி வழியிலான கொள்குறி வகை தேர்வுகள் (40 % / 60 % / 80 % / 100 %)	01.02.2022 முதல் 03.02.2022 வரை மற்றும் 07.02.2022 (ம) 08.02.2022 (5 நாட்கள் / 10 அமர்வுகள்)
விரிந்துரைக்கும் வகை தேர்வுகள் (20 % / 40 % / 60 % / 100 %)	04.02.2022 முதல் 06.02.2022 வரை மற்றும் 09.02.2022 (4 நாட்கள் / 8 அமர்வுகள்)

தேர்வு நடைபெறும் நேரம் : காலை 9.30 முதல் நண்பகல் 12.00 வரை மற்றும் பிற்பகல் 2.30 முதல் 5.00 வரை  
(அந்தந்த தேர்வுகளுக்கேற்றவாறு தேர்வு நேரம் மாறுபடும்)

தேர்வு கட்டணம் : பதிவு கட்டணமாக ரூ.30/-ம், ஒவ்வொரு தேர்விற்கும் தேர்வு கட்டணம் ரூ.200/-ம் சேர்த்து இணையவழி மூலமாக மட்டுமே செலுத்தப்பட வேண்டும். பிற வகைகளில் செலுத்தப்படும் கட்டணங்கள் அனுமதிக்கப்பட மாட்டாது / ஏற்றுக்கொள்ளப்படமாட்டாது.

#### பொதுவான விவரங்கள்:

1. துறைத் தேர்வுகள் டிசம்பர் - 2021, இவ்வறிக்கைக்கான இணைப்பு II மற்றும் இணைப்பு III ல் குறிப்பிட்டுள்ளவாறு நடைபெறும். அனைத்து கொள்குறி வகை தேர்வுகள் (100 சதவீதம் மற்றும் பகுதியளவு அதாவது 40 சதவீதம் / 60 சதவீதம் / 80 சதவீதம்) மட்டும் கணினி வழி தேர்வாக நடைபெறும். அனைத்து விரிந்துரைக்கும் வகை தேர்வுகள்(100 சதவீதம் மற்றும் பகுதியளவு அதாவது 20 சதவீதம் / 40 சதவீதம் / 60 சதவீதம்) ஏற்கெனவே உள்ள, விடைத்தாளில் எழுதும் முறையிலேயே நடைபெறும். அனைத்து கொள்குறிவகை தேர்வுகளும், ஒரு நாளுக்கு இரண்டு அமர்வு(2 sessions per day) என்ற வகையில் 5 நாட்கள் நடைபெறும்.

அனைத்து விரிந்துரைக்கும் வகை தேர்வுகளும் ஒரு நாளுக்கு இரண்டு அமர்வு(2 sessions per day) என்ற வகையில் 4 நாட்கள் நடைபெறும். எனவே, இணைப்பு-IV ல் உள்ள அட்டவணைப்படி, துறைத் தேர்வுகள் 9 நாட்களுக்கு நடைபெறும். அனைத்து கொள்குறி வகை தேர்வுகளும் கணினி வழி தேர்வாகவும், அனைத்து விரிந்துரைக்கும் வகை தேர்வுகளும் ஏற்கெனவே உள்ள முறையான எழுதும் முறையிலான தேர்வாகவும், இணைப்பு II- ல் குறிப்பிட்டுள்ளவாறு 'புத்தகத்துடன் கூடிய' / 'புத்தகமின்றிய' தேர்வாக பின்பற்றப்படும். எனவே, ஒருங்கிணைந்த கொள்குறி மற்றும் விரிந்துரைக்கும் வகை தேர்வுகள்(46 தேர்வுகள்), தனித்தனியே நடத்தப்படுவதால், விண்ணப்பதாரர்கள் ஒரு தேர்விற்கு, இருவேறு தினங்களில் தேர்வெழுத நேரிடும்.

2. விண்ணப்பதாரர்கள் கால அட்டவணையில் உள்ள எத்தனை தேர்வுகளையும் எழுதுவதற்கு விண்ணப்பிக்கலாம். ஒரு விண்ணப்பதாரர், ஒரே நேரத்தில் நடைபெறவிருக்கும் இரண்டு அல்லது அதற்கு மேற்பட்ட தேர்வுகளை எழுத விண்ணப்பித்திருந்து, அதற்காக இவ்வலுவலகத்திலிருந்து அத்தேர்வுகளுக்குரிய தேர்வு நுழைவுச் சீட்டு பெறப்பட்டிருந்தாலும், தனது விருப்பப்படி அத்தேர்வுகளில் ஏதாவது ஒரு தேர்வை மட்டுமே எழுதுவதற்கு அவர் அனுமதிக்கப்படுவார்.
3. விண்ணப்பங்கள் தேர்வாணைய இணையதளம் [www.tnpsc.gov.in](http://www.tnpsc.gov.in) / [www.tnpscexams.in](http://www.tnpscexams.in) மூலமாக மட்டுமே பதிவு செய்யப்பட வேண்டும்.
4. விண்ணப்பிக்கும்போது கட்டண விவரங்களைப் பதிவு செய்த பின்னர், அதற்கான தகவல் திரையில் வரும்வரை காத்திருக்கவும். இடையில் “Back” அல்லது “Refresh” பொத்தான்களை இயக்காமல் காத்திருக்க வேண்டும் என்பதனை கவனத்தில் கொள்ள வேண்டும். இல்லையெனில் பணப்பரிமாற்றம் தடைபடும். இரண்டாம் முறையாக பணம் செலுத்தும் சூழ்நிலை ஏற்படும். இதை தவிர்ப்பதற்காகக் காத்திருக்க வேண்டும். விண்ணப்பதாரர் பிற்காலத் தேவைக்காக விண்ணப்ப நகலினை பதிவிறக்கம் செய்து வைத்திருக்கலாம். தேர்வர்கள் தேர்வுக்கட்டணம் செலுத்தும் போது சேவை வழங்க தாமதமாகும் வேளையில் தேர்வுக்கட்டணத்தை ஒன்றுக்கு மேற்பட்ட முறையில் செலுத்தியிருப்பின் அத்தேர்வுக்கட்டணம் தேர்வாணையத்தால் திருப்பி வழங்கப்படமாட்டாது. தேர்வர்களின் இச்செயலுக்கு தேர்வாணையம் பொறுப்பேற்காது.
5. விண்ணப்பதாரர்கள் ஒவ்வொரு தேர்விற்கும் ரூ.200/- தேர்வுக் கட்டணமாகவும், பதிவுக்கட்டணமாக ரூ.30/-ம் சேர்த்து இணையவழி செலுத்தும் முறையில் அதாவது இணையவங்கி, பற்று அட்டை / கடன் அட்டை முறை ஆகியவற்றில் ஏதேனும் ஒரு முறையில் மட்டுமே தேர்வு கட்டணத்தை செலுத்தலாம். பிற வகைகளில் செலுத்தப்படும் கட்டணங்கள் அனுமதிக்கப்பட மாட்டாது / அவ்வாறு செலுத்தப்பட்டிருந்தால் கட்டணம் திருப்பித் தரப்படமாட்டாது.
6. துறைத்தேர்விற்கு விண்ணப்பிக்கும் விண்ணப்பதாரர்கள் அண்மையில் எடுக்கப்பட்ட (மூன்று மாதங்களுக்கு மிகாமல்) பாஸ்போர்ட் அளவிலான நீலம் அல்லது வெள்ளை நிற பின்புலம் கொண்ட தெளிவான நிழற்படத்தை இணையவழி விண்ணப்பத்தில் பதிவேற்றம் செய்ய வேண்டும். நிழற்படத்தின் அளவு 30kb - 40kb மற்றும் 165 x 125 pixels— அளவிலும் மற்றும் கையொப்பம் 20kb - 30kb மற்றும் 80 x 125 pixels— அளவிலும் நல்ல தரத்துடன் இருத்தல் வேண்டும். தற்படம்/ போலராய்டு நிழற்படங்கள் கொண்ட விண்ணப்பங்கள் ஏற்றுக்கொள்ளப்படமாட்டாது.
7. நிழற்படம் மற்றும் கையொப்பத்தினை இணையவழி விண்ணப்பத்தில் அதற்கான இணைப்புகளில் முறையே பதிவேற்றம் செய்ய வேண்டும்.
8. மேற்காணும் அறிவுரைகளை பின்பற்றாத விண்ணப்பங்கள் செல்லாததாகப்படும்.
9. மாற்றுத் திறனாளி விண்ணப்பதாரர்கள், அவர்களின் இயலாமை வகையினை விண்ணப்பத்தில் தவறாமல் குறிப்பிட வேண்டும். மேலும், மாற்றுத் திறனாளி குறித்த ஆதாரத்தினை கட்டாயமாக தேர்வு அறையில் சமர்ப்பிக்க வேண்டும்.
10. பார்வையற்ற விண்ணப்பதாரர்கள் / தங்கள் கைகளால் எழுத முடியாத மாற்றுத்திறனாளி விண்ணப்பதாரர்கள் மட்டுமே தேர்வு எழுதுவதற்கு உதவியாளர்கள் அமர்த்திக்கொள்ள அனுமதிக்கப்படுவார்கள். இதர மாற்றுத் திறனாளி விண்ணப்பதாரர்களுக்கு (காது கேளாதோர், வாய் பேசாதோர் போன்ற) தேர்வு எழுத உதவியாளர்கள் அனுமதிக்கப்படமாட்டார்கள்.

**தேர்வுமையங்கள் :-**

11.துறைத் தேர்வுகள் கீழ்க்காணும் மையங்களில் நடைபெறும் :-

மையத்தின் பெயர்	குறியீட்டு எண்	மையத்தின் பெயர்	குறியீட்டு எண்	மையத்தின் பெயர்	குறியீட்டு எண்
அரியலூர்	030	நாகப்பட்டினம்	011	திருவண்ணாமலை	022
சென்னை	001	நாகர்கோவில்	119	திருச்சிராப்பள்ளி	025
கோயம்புத்தூர்	002	நாமக்கல்	012	திருநெல்வேலி	026
கடலூர்	003	பெரம்பலூர்	014	திருவள்ளூர்	021
தர்மபுரி	004	புதுக்கோட்டை	015	திருவாரூர்	023
திண்டுக்கல்	005	இராமநாதபுரம்	016	தூத்துக்குடி	024
ஈரோடு	006	சேலம்	017	உதகமண்டலம்	013
காஞ்சிபுரம்	007	சிவகங்கை	018	வேலூர்	027
கரூர்	009	தஞ்சாவூர்	019	விழுப்புரம்	028
கிருஷ்ணகிரி	031	தேனி	020	விருதுநகர்	029
மதுரை	010	திருப்பூர்	032	புதுடில்லி	175
செங்கல்பட்டு	033	மயிலாடுதுறை	038	தென்காசி	036
கள்ளக்குறிச்சி	034	இராணிப்பேட்டை	035	திருப்பத்தூர்	037

12.விண்ணப்பதாரர்கள் விண்ணப்பித்த பின்னர் தேர்வு மையம் மாற்றம், பெயர்/தந்தை பெயர் / வயது / பிறந்த தேதி-ல் திருத்தம் போன்ற கோரிக்கைகள் ஏற்றுக்கொள்ளப்படமாட்டாது.

13.துறைத்தேர்விற்கான விண்ணப்பதாரர்களுக்கான விதிமுறைகள் பாடத்திட்டம் / தேர்வு அமைப்பு முறை, தேர்வின் பெயர் / தேர்வுக்குறியீடு / தேர்வுகளுக்கான கட்டணம், துறைத்தேர்வுகள் - டிசம்பர் 2021-க்கான கால அட்டவணை, ஆகியவை முறையே பிற்சேர்க்கை I, II, III, மற்றும் IV எனும் கீழ்க்காணும் விவரங்களை தேர்வாணையத்தின் இணையதளம் [www.tnpsc.gov.in](http://www.tnpsc.gov.in) / [www.tnpscexams.in](http://www.tnpscexams.in) -ல் காணலாம்.

- இணைப்பு - I - துறைத்தேர்வு விண்ணப்பதாரர்களுக்கான அறிவுரைகள்
- இணைப்பு - II - பாடத்திட்டம் / தேர்வு அமைப்பு முறை
- இணைப்பு - III - தேர்வின் பெயர் / தேர்வுக்குறியீடு / தேர்வுகளுக்கான கட்டணம்
- இணைப்பு - IV - துறைத்தேர்வுகள் - டிசம்பர் 2021-க்கான கால அட்டவணை

14.விண்ணப்பதாரர்கள் தங்களின் தனித்துவ விண்ணப்ப எண் மற்றும் பிறந்த தேதியை குறிப்பிட்டு தேர்வாணைய இணையதளத்தில் தங்களது நுழைவுச்சீட்டினை 21.01.2022 முதல் பதிவிறக்கம் (Download) செய்துகொள்ளலாம். தங்களது பணிப்பதிவேட்டில் தேர்ச்சி குறித்து பதியும் பொருட்டு நுழைவுச் சீட்டினை பத்திரப்படுத்த வேண்டும். மாற்று நுழைவுச் சீட்டு குறித்து பெறப்படும் கோரிக்கைகள் கண்டிப்பாக பரிசீலிக்கப்பட மாட்டாது.

15.விண்ணப்பதாரர்கள் தேர்வு தொடங்குவதற்கு ஒரு மணி நேரத்திற்கு முன்பாக தேர்வு மையத்திற்கு வருகை புரிய வேண்டும். தேர்வுகள் (அதாவது, 8.30 முற்பகல் மற்றும் 1.30 பிற்பகல்) தேர்வர்கள் முற்பகல் 8.45 மற்றும் பிற்பகல் 1.45 -க்கு பின்னர் வரும் விண்ணப்பதாரர்கள் எவரும் தேர்வுக்கூடத்திற்குள் அனுமதிக்கப்படமாட்டார்கள்.

16.விண்ணப்பதாரர்கள் கொள்குறி வகை மற்றும் விரிவான விடை எழுதும் வகையில் ஒருங்கே அமையப் பெற்ற மேற்படி துறைத்தேர்வுகளில் இரண்டு வகைத் தேர்வுகளிலும் தேர்ச்சி பெற நிர்ணயிக்கப்பட்ட குறைந்தபட்ச தேர்ச்சி மதிப்பெண்களைக் கட்டாயமாகப் பெற்றால்தான் குறிப்பிடப்பட்ட துறைத்தேர்வில் தேர்ச்சி பெற்றவராக கருதப்படுவர்.

17.தேர்வுகளின் முடிவினைத் தேர்வாணையத்தின் இணையதளம் [www.tnpsc.gov.in](http://www.tnpsc.gov.in) / [www.tnpscexams.in](http://www.tnpscexams.in) வாயிலாக அறியலாம்.

18.தேர்ச்சி பெற்றவர்களின் பதிவெண்கள், பெயர், தந்தை பெயர், பிறந்த தேதி மற்றும் முகவரி ஆகியவை அடங்கிய முழுவிவரப்பட்டியல் தமிழ்நாடு அரசுப் பணியாளர் தேர்வாணைய இணையதளத்தில் மின்-செய்தி வெளியீட்டிதழாக வெளியிடப்படும்.

நாள் 22.11.2021

தொலைபேசி : 044 – 25300300 / 336 / 337 / 338 / 339

தேர்வுக் கட்டுப்பாட்டு அலுவலர்

இணையதளம்: [www.tnpsc.gov.in](http://www.tnpsc.gov.in) / [www.tnpscexams.in](http://www.tnpscexams.in)

மின்னஞ்சல் : [helpdeskdeptl@gmail.com](mailto:helpdeskdeptl@gmail.com)

Toll Free No.: 1800 419 0958